

DEĊIŻJONI TAL-KUMMISSJONI

tal-1 ta' Lulju 2010

dwar l-allokazzjoni lil Spanja ta' jiem addizzjonali fuq il-baħar fit-Taqsimiet VIIIc u IXa tal-ICES bl-eċċezzjoni tal-Golf ta' Cadiz

(notifikata bid-dokument numru C(2010) 4330)

(It-test bl-Ispanjol biss huwa awtentiku)

(2010/370/UE)

IL-KUMMISSJONI EWROPEA

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 43/2009 tas-16 ta' Jannar 2009 li jstabbilixxi għall-2009 l-opportunitajiet tas-sajd u l-kundizzjonijiet assoċjati għal ċerti stokkijiet tal-hut u gruppi ta' stokkijiet tal-hut, applikabbli fl-ilmijiet Komunitarji, għal bastimenti Komunitarji, filmijiet fejn huma meħtieġa limiti tal-qbid⁽¹⁾, u b'mod partikolari l-punt 9 ta' Anness IIB tiegħu,

Billi:

- (1) Il-punt 7 tal-Anness IIB għar-Regolament (KE) Nru 43/2009 jispeċifika l-għadd massimu ta' granet li fihom bastimenti tal-Unjoni ta' tul totali ta' 10 metri jew aktar u li jgħorru abbord xbieki tat-tkarkir, tartaruni Daniżi u rkapti simili b'malji ta' 32 mm jew akbar u pariti b'malji ta' 60 mm jew akbar u konzijiet tal-qiegh, jistgħu ikunu preżenti fit-taqsimiet VIIIc u IXa tal-ICES, bl-eċċezzjoni tal-Golf ta' Cadiz, mill-1 ta' Frar 2009 sal-31 ta' Jannar 2010.
- (2) Il-punt 9 tal-Anness IIB jippermetti li l-Kummissjoni talloka numru ta' granet addizzjonali fuq il-baħar fejn bastiment jista' jkun preżenti fiż-zona ġeografika, meta jkun qed iġorr irkaptu bħal dan, abbażi tal-waqfiet permanenti tal-attivajiet tas-sajd li saru mill-1 ta' Jannar 2004 'l hawn.
- (3) Fil-11 ta' Novembru 2009, Spanja ressqet dejta li turi li tnax-il bastiment tas-sajd waqfu mill-attivajiet tagħhom

mill-1 ta' Jannar 2004 'l hawn. Fid-dawl tad-dejta mressqa u l-metodu tal-kalkolu stipulat fil-punt 9.1 tal-Anness IIB, għandhom jiġu allokati lil Spanja disat ijiem addizzjonali fuq il-baħar għal bastimenti li jgħorru abbord l-irkapti tas-sajd speċifikati fil-punt 3 tal-istess Anness, għall-perjodu mill-1 ta' Frar 2009 sal-31 ta' Jannar 2010.

- (4) Il-miżuri previsti f'din id-Deċiżjoni huma skont l-opinjoni tal-Kumitat tas-Sajd u l-Akkwakultura,

ADOTTAT DIN ID-DEĊIŻJONI

Artikolu 1

L-għadd massimu ta' jiem li fihom bastiment tas-sajd li jtajar il-bandiera ta' Spanja u li jgħorr abbord irkaptu tas-sajd imsemmi fil-punt 3 tal-Anness IIB għar-Regolament (KE) Nru 43/2009 u ma hu sugġett għall-ebda waħda mill-kundizzjonijiet speċjali elenkati fil-punt 7.2 ta' dak l-Anness jista' jkun preżenti fit-Taqsimiet VIIIc u IXa tal-ICES, bl-eċċezzjoni tal-Golf ta' Cadiz, kif stipulat fit-Tabella I ta' dak l-Anness, għandhom jiġu emendati għal 184 jum fis-sena.

Artikolu 2

Din id-Deċiżjoni hija indirizzata lir-Renju ta' Spanja.

Magħmul fi Brussell, 1 ta' Lulju 2010.

Għall-Kummissjoni

Maria DAMANAKI

Membri tal-Kummissjoni

⁽¹⁾ ĠU L 22, 26.1.2009, p. 1.